

[Paġna Ewlenija](#) > [Flus/Talbiet Monetarji](#) > [L-Ordni Ewropea tal-Flas](#)

L-Ordni Ewropea tal-Flas

L-Ordni ta' Pagament Ewropea hija proċedura ssimplifikata għal talbiet monetarji transkonfini li mhumiex ikkontestati mill-konvenut, ibbażata fuq formoli standard.

Ġew stabbiliti formularji standard għall-[Ordni ta' Flas Ewropea](#) u dawn huma disponibbli [hawnhekk](#) fil-lingwi kollha. Din il-ħolqa se tipprovdi wkoll aktar informazzjoni dwar liema qorti tista' toħroġ Ordni ta' Flas Ewropea u dwar fejn għandhom jintbagħtu l-formularji ta' applikazzjoni.

Biex tinbeda l-proċedura, għandu jimtela l-Formularju A, fejn jingħataw id-dettalji kollha tal-partijiet u n-natura u l-ammont tat-talba. Il-qorti teżamina l-applikazzjoni, u jekk il-formularju jimtela' tajjeb, il-qorti għandha toħroġ l-Ordni ta' Flas Ewropea fi żmien 30 jum.

L-Ordni ta' Flas Ewropea mbagħad trid tiġi nnotifikata lill-konvenut mill-qorti. Huwa/hija jew i/thallas l-ammont tal-pretensjoni, jew inkella j/tikkontestah. Għandu/għandha 30 jum biex i/tressaq kwalunkwe dikjarazzjoni ta' oppożizzjoni fil-konfront tal-Ordni ta' Flas Ewropea. Jekk dan isir, bla ħsara għalall-għażla tal-pretendent, il-każ jista' jew jiġi ttrasferit quddiem il-qorti normali tal-liġi ċivili sabiex jiġi rregolat skont il-liġi nazzjonali; jew jiġi rregolat f'konformità ma' Proċedura Ewropea għal Talbiet Żgħar, jew ma jitkomplix.

Jekk ma ssir l-ebda stqarrija ta' oppożizzjoni mill-konvenut, l-Ordni ta' Flas Ewropea issir eżegwibbli awtomatikament. Kopja tal-Ordni ta' Flas Ewropea, u jekk neċessarju traduzzjoni tagħha, għandha tintbagħat lill-awtoritajiet eżekutorji tal-Istat Membru fejn jeħtieġ li tiġi eżegwita. L-infurzar iseħħ f'konformità mar-regoli u l-proċeduri nazzjonali tal-Istat Membru fejn l-Ordni ta' Flas Ewropea qed tiġi eżegwita. Għal dettalji dwar l-eżegwibbiltà, jekk jogħġbok ikkonsulta [t-taqsimha rilevanti](#).

Innota li l-gwida ma tirriflettix iż-żewġ emendi li daħlu fis-seħħ fl-14 ta' Lulju 2017. L-ewwel emenda żżid l-għażla ta' kontinwazzjoni tal-proċedimenti f'każ ta' preżentazzjoni ta' dikjarazzjoni ta' oppożizzjoni f'konformità mar-regoli tar-Regolament (KE) 861/2007 li jistabbilixxi Proċedura Ewropea għal Talbiet Żgħar. It-tieni emenda testendi l-applikazzjoni tal-Proċedura Ewropea għal Talbiet Żgħar għal talbiet b'valur sa 5000 euro.

Għal aktar informazzjoni f'dan ir-rigward, ikkonsulta t-test il-ġdid tal-Artikolu 17 tar-Regolament kif ukoll l-Artikolu 2 tar-Regolament (KE) 861/2007, kif emendat bir-Regolament (UE) 2015/2421.

Flolqa relatata

[Gwida ta' Prattika għall-app likazzjoni tar-Regolament dwar l-Ordni ta' Flas Ewropea](#)  (5806 Kb) 

[L-Ordni Ewropea tal-Flas - notifiċi tal-Istati Membri u għodda ta' tftixxija li tgħin fl-identifikazzjoni tal-qorti/qrati/awtorità/awtoritajiet kompetenti](#)

Jekk jogħġbok innota li hemm ukoll ordni nazzjonali għall-proċeduri tal-flas. Tista' tikseb informazzjoni dwar proċeduri nazzjonali bħal dawn billi tagħzel il-bandiera tal-pajjiż rilevanti.

L-aħħar aġġornament: 03/04/2024

Din il-paġna hi amministrata mill-Kummissjoni Ewropea. L-informazzjoni f'din il-paġna ma tirriflettix neċessarjament il-pożizzjoni uffiċjali tal-Kummissjoni Ewropea. Il-Kummissjoni ma taċċetta l-ebda responsabbiltà fir-rigward ta' kwalunkwe

informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviz legali fir-rigward tar-regoli dwar id-drittijiet tal-awtur għall-paġni Ewropej.